

खनिज विकास निधी अंतर्गत मान्यता प्राप्त  
कामांसाठी महाराष्ट्र राज्य खनिकर्म  
महामंडळास निधी उपलब्ध करून देण्याबाबत.

## महाराष्ट्र शासन

### उद्योग, उर्जा व कामगार विभाग

शासन निर्णय क्रमांक: एमडीएफ -०२१४ / प्र.क्र. २१ / उद्योग-९

मंत्रालय, मुंबई -३२

तारीख: २९ मार्च, २०१४

#### प्रस्तावना -

खनिज विकास निधीच्या वापर व वाटपासंदर्भात शासनास निर्देश देण्याकरीता मा. मुख्यमंत्री यांच्या अध्यक्षतेखाली गठीत केलेल्या राज्यस्तरिय समितीच्या दिनांक ०७ मे, २०१२ रोजी झालेल्या बैठकीत घेतलेल्या निर्णयानुसार खनिज विकास निधीच्या वापर व वाटपासंदर्भात सुधारित मार्गदर्शक तत्वे विहीत करणारा शासन निर्णय दिनांक ०१ ऑगस्ट २०१२ रोजी निर्गमित करण्यात आला आहे.

या शासन निर्णयातील मार्गदर्शक तत्वानुसार पात्र ठरणा-या कामांना प्रशासकीय व वित्तीय मान्यता देण्याबाबत शासन निर्णय निर्गमित करण्यात आलेले आहेत. शासनाने मान्यता दिलेली कामे हाती घेण्यासाठी कार्यान्वयन यंत्रणांना निधी उपलब्ध करून देण्याकरीता महाराष्ट्र राज्य खनिकर्म महामंडळास निधी उपलब्ध करून देण्याची बाब शासनाच्या विचाराधीन होती.

#### शासन निर्णय -

महाराष्ट्र खनिज विकास निधी मधून महाराष्ट्र राज्य खनिकर्म महामंडळ मर्यादित, नागपूर यांना राज्यातील खाणकाम क्षेत्रातील पायाभूत सुविधा पुरविण्यासाठी विविध जिल्ह्यातील मंजूर करण्यात आलेल्या कामांसाठी रुपये १००,००,००,०००/- ( शंभर कोटी फक्त ) अनुदान उपलब्ध करून देण्यास या शासन निर्णयाव्दारे शासन मंजूरी देण्यात येत आहे.

२. उपरोक्त रक्कम रुपये १००,००,००,०००/- ( रुपये शंभर कोटी फक्त ) महाराष्ट्र राज्य खनिकर्म महामंडळ मर्यादित, नागपूर यांना उपलब्ध करून देण्यासाठी संचालक, भूविज्ञान व खनिकर्म संचालनालय, नागपूर यांचेकडे संवितरित करण्यात येत आहेत. त्यांनी सदर रक्कम महाराष्ट्र राज्य खनिकर्म महामंडळ मर्यादित, नागपूर यांना त्वरित उपलब्ध करून द्यावी.

३. सदर प्रयोजनासाठी अर्थसंकल्पीय तरतूद उपलब्ध असून सदर तरतूदीतून रुपये १००,००,००,०००/- ( रुपये शंभर कोटी फक्त ) मधून वरील खर्च भागविण्यात यावा आणि हा खर्च मागणी क्रमांक - के ७ प्रधान लेखाशिर्ष २८५३- अलोह खनिकर्म व धातूविषयक उद्योग-( ०० ) ( ०५ ) खनिज विकास ( योजनेत्तर ) ( २८५३ ०१३२ ) ३१ सहायक अनुदान ( वेतनेत्तर ) या शिर्षाखाली सुधारित कॅश फ्लो नुसार खर्ची घालण्यात यावा.

सदर अनुदानाचा जिल्हा निहाय तपशील स्वतंत्रपणे कळविण्यात येत आहे.

सदर आदेश हे वित्त विभागाच्या अनौपचारिक संदर्भ क्र. ८४ /१४ / व्यय-१६, दि. २५.०३.२०१४ अन्वये त्या विभागाच्या सहमतीने निर्गमित करण्यात येत आहे.

सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०१४०३२९१११९१४९६१० असा आहे. हा आदेश डिजीटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

( व.शं. कुलकर्णी )

उप सचिव, महाराष्ट्र शासन

प्रत,

१. संचालक, भूविज्ञान व खनिकर्म संचालनालय, नागपूर
२. व्यवस्थापकीय संचालक, महाराष्ट्र राज्य खनिकर्म महामंडळ मर्यादित, नागपूर
३. महालेखापाल ( लेखा व अनुज्ञेयता व लेखा परिक्षा ) महाराष्ट्र -२ नागपूर
४. जिल्हा कोषागार अधिकारी, नागपूर
५. कार्यासन व्यय -१६ , वित्त विभाग ,मंत्रालय, मुंबई-३२
६. निवड नस्ती ( खनिकर्म विभाग )